

पल पल राजस्थान



वर्ष : 4 अंक : 77 RAJHIN/2021/81855 उदयपुर, रविवार, 27 अप्रैल 2025 कुल पृष्ठ : 4 मूल्य : 5 ₹. हर पल की खबर ANANTA HOSPITAL

जम्मू-कश्मीर में छह आतंकियों के घर गिराए

कश्मीर में बुलडोजर नहीं, घरों को ढहाने के लिए हो रहा आईडी का इस्तेमाल

जम्मू, पहलगाम हमले के बाद गुस्साए हुए सुरक्षाबलों ने शनिवार को दक्षिण कश्मीर के तीन जिलों में लश्कर-ए-तैयबा के आतंकियों के चार और मकान ध्वस्त कर दिए गए, जिन पर पहलगाम हमले में शामिल होने का संदेह है। इस तरह से कुल मिला कर 24 घरों में 6 आतंकियों के 6 घरों को नेस्तनाबूद कर दिया गया। अधिकारिक सूत्रों ने बताया कि मुरान पुलवामा के आतंकी एहसान उल हक शेख के मकान को अधिकारियों ने कल देर रात ध्वस्त कर दिया।



संदिग्ध स्थानीय आतंकियों के खिलाफ बड़ा अभियान जारी

इसी तरह कुलगाम में आतंकी जाकिर अहमद गनिया (2023 से सक्रिय) के मकान को मलहामा में विस्फोट कर ध्वस्त कर दिया गया। शोपियां में आतंकी शाहिद अहमद कुटे का मकान भी चोटीपोरा में ध्वस्त कर दिया गया।

मीडिया चैनलों के लिए एडवाइजरी जारी

सुरक्षा बलों की गतिविधियों को लाइव ना दिखाएं
नई दिल्ली। भारत सरकार के सूचना एवं प्रसारण मंत्रालय ने शनिवार को देश के सभी न्यूज चैनलों, मीडिया प्लेटफार्मों और सोशल मीडिया उपयोगकर्ताओं के लिए एक सख्त एडवाइजरी जारी की। एडवाइजरी में स्पष्ट रूप से कहा गया है कि राष्ट्रीय सुरक्षा के हित में रक्षा संबंधी अभियानों और सुरक्षा बलों की गतिविधियों को लाइव कवरेज, रियल-टाइम रिपोर्टिंग या खोतों पर आधारित जानकारी का प्रसारण पूरी तरह से प्रतिबंधित रहेगा।

हर निष्पक्ष जांच में शामिल होने को तैयार : शरीफ

पाकिस्तान के प्रधानमंत्री शहबाज शरीफ ने कहा है कि वे पहलगाम अटैक की हर निष्पक्ष जांच में शामिल होने को तैयार हैं। शरीफ ने कहा कि पाकिस्तान को बदनाम किया जा रहा है। उन्होंने कहा कि पाकिस्तान पर हर बार आरोप लगते हैं और यह बर्दाश्त नहीं है।



आतंकियों के घर को सुरक्षाबलों ने तबाह किया था। जिसमें अनंतनाग जिले के बिजबेहरा के जाल के गोरी इलाके में एक आतंकी के घर को बम से उड़ाया, जबकि दूसरे संदिग्ध के घर को बुलडोजर से गिराया गया। बताया जाता है कि एहसान ने 2018 में पाकिस्तान से प्रशिक्षण लिया था।

पोप फ्रांसिस को दी गई अंतिम विदाई

170 देशों के प्रतिनिधि पोप के अंतिम दर्शन करने पहुंचे

वेटिकन, 26 अप्रैल (एजेसिया)। ईसाई कैथोलिक धर्मगुरु पोप फ्रांसिस का शव रोम के सांता मारिया मैगियोरे बेसिलिका में दफना दिया गया है। ये जगह सेंट पीटर्स स्क्वायर से करीब 4 किमी दूर है। सेंट पीटर्स स्क्वायर पर पोप के अंतिम संस्कार की रस्में करीब तीन घंटे चलीं। पोप फ्रांसिस ने अपनी अंतिम इच्छा में कहा था कि उन्हें जमीन में एक साधारण कब्र में दफनाया जाए। शव को दफनाने से पहले यहां एक छोटी प्रार्थना रखी गई। उनका शव सेंट पीटर्स बेसिलिका से निकालकर सेंट पीटर्स स्क्वायर में रखा गया था, जहां प्रार्थना सभा का आयोजन हुआ। पोप के अंतिम संस्कार में ढाई लाख लोग जुटे। 170 देशों के प्रतिनिधि पोप के अंतिम दर्शन करने पहुंचे। इनमें भारतीय राष्ट्रपति द्रौपदी मुर्मू, अमेरिकी राष्ट्रपति डोनाल्ड ट्रंप, अर्जेंटीना के राष्ट्रपति जेवियर मिलेई, ब्रिटेन के प्रधानमंत्री कीर स्टारमर और फ्रांस के राष्ट्रपति इमैनुएल मैक्रों शामिल हैं। पोप का 21 अप्रैल को 88 साल की उम्र में स्ट्रोक और हार्ट फेलियर से निधन हुआ था। बीते तीन दिन से उनके पार्थिव शरीर को ताबूत में अंतिम दर्शन के लिए सेंट पीटर्स बेसिलिका में रखा गया था।

आर-पार के मूड में हैं नागरिक और जवान

उन सैनिकों का जो सीमा पार बड़े पाक सेना के जमावड़े के पश्चात सीमा पर तैनात किए गए हैं। जम्मू फ्रंटियर की अंतरराष्ट्रीय सीमा का इस चौकी पर एक दूसरे को ललकारने का कार्य भी जारी है। पाकिस्तानी सीमा चौकी की दूरी मात्र 150 गज। जिस स्थान पर यह संवाददाता खड़ा था उससे ज़ीरो लाइन, अर्थात् दोनों देशों को बांटने वाली रेखा की दूरी थी मात्र 75 गज। चिल्लाया न जाए तो भी उस आवाज को दुश्मन के सैनिक सुन लेते हैं। अब बहुत हो गया। इस बार तो

आर-पार के मूड में हैं नागरिक और जवान

हमें आर-पार की लड़ाई लड़नी होगी। अगर हम ऐसे ही हिम्मत हारते गए जवानों का जोश उड़ा पड़ जाएगा। यही कारण है कि ऊपर के आदेशों के बाद भी हम संयम को कभी कभी तोड़ देते हैं, चौकी पर तैनात अधिकारी ने कहा था। वह अपनी पहचान गुप्त रखना चाहता था।

सार संक्षेप

जनता पर ठीकरा फोड़ना बंद करे सरकार : दानिश अली

नई दिल्ली। कांग्रेस के नेता कुंवर दानिश अली ने पहलगाम हमले पर सरकार को घेरते हुए कहा कि अपनी नाकामी को छिपाने के लिए जनता पर ठीकरा नहीं फोड़ना चाहिए और स्वीकार करना चाहिए कि जो जिम्मेदारी उनकी थी उसे वह निभा नहीं पाए। पूर्व सांसद दानिश अली ने केंद्रीय मंत्री पीयूष गोयल के मीडिया को दिए एक बयान का वीडियो साझा करते हुए शनिवार को एक्स पर कहा, सरकार ने सर्वदलीय बैठक में अपनी नाकामी को स्वीकार किया है।

मध्य प्रदेश में एआई की मदद से रुकेगा अवैध खनन

भोपाल। मध्य प्रदेश में अवैध खनन बड़ा मुद्दा रहा है। पत्थर से लेकर रेत का खनन चर्चाओं में रहना आम बात है। अब राज्य सरकार इस पर रोक लगाने के लिए आर्टिफिशियल इंटेलिजेंस (एआई) की मदद लेने की तैयारी में है। मुख्यमंत्री मोहन यादव के निर्देश पर अवैध खनन भंडारण एवं परिवहन की रोकथाम के लिए एआई का उपयोग कर खनन निगरानी प्रणाली विकसित की जा रही है।

सेना ने नेत्र शल्य चिकित्सा में प्राप्त की महत्वपूर्ण उपलब्धि

नई दिल्ली। भारतीय सेना ने नेत्र शल्य चिकित्सा के क्षेत्र में भी एक महत्वपूर्ण उपलब्धि हासिल की है। इसके तहत न्यूनतम वीरफाइ वाली ग्लूकोमा शल्य चिकित्सा के लिए आर्मी हॉस्पिटल (आर एंड आर) में पहली बार उन्नत थ्रीडी माइक्रोस्कोप का इस्तेमाल किया गया। यह उपलब्धि विभिन्न नेत्र शल्य चिकित्साओं के लिए बेहद अहम मानी जा रही है।

भारत समिट 2025 में बोले राहुल गांधी

मौजूदा माहौल में विपक्ष को कुचलना लक्ष्य

कांग्रेस नेता ने कहा, दुनिया में लोकतांत्रिक राजनीति मौलिक रूप से बदल गई

हैदराबाद, 26 अप्रैल (एजेसिया)। विपक्ष के नेता राहुल गांधी शनिवार को भारत समिट 2025 में भाग लेने के लिए तेलंगाना पहुंचे। इस दौरान सम्मेलन को संबोधित करते हुए राहुल गांधी ने कहा कि दुनिया भर में लोकतांत्रिक राजनीति मौलिक रूप से बदल गई है। दशकों पहले जो नियम लागू थे, वे अब लागू नहीं होते। वैश्विक न्याय, समानता और प्रगतिशील सहयोग पर सार्थक संवाद को बढ़ावा देने पर केंद्रित दो दिवसीय सम्मेलन भारत शिखर सम्मेलन शुरूवार को शुरू हुआ था।



दशकों पहले जो नियम लागू थे, वे अब लागू नहीं होते

नेता लोगों की आवाज समझने में विफल रहे

भारत समिट 2025 में उपस्थित लोगों को संबोधित करते हुए लोकसभा में विपक्ष के नेता राहुल गांधी ने कहा कि आज के आक्रामक राजनीतिक माहौल में विपक्ष को कुचलना और मीडिया को कमजोर करना ही लक्ष्य बन गया है। 'भारत जोड़ो यात्रा' के दौरान अपने

अनुभवों को याद करते हुए गांधी ने कहा कि उन्हें एहसास हुआ कि नेता लोगों की आवाज समझने में विफल रहे हैं। कभी-कभी, जब मैं अपनी

कांग्रेस के लिए सभी रास्ते बंद किए गए

राहुल ने कहा- हमने पाया कि हमारे सभी रास्ते बंद हो गए हैं। मीडिया और माहौल हमें उस तरह से काम करने की परमिशन नहीं देता जैसा हम चाहते थे। इसलिए हम अपने इतिहास में वापस पहुंचे और हमने कन्याकुमारी से कश्मीर तक पैदल चलने का फैसला किया। उन्होंने कहा कि मुझे यकीन है कि हम में से हर किसी की कुछ मामलों पर अलग-अलग राय होगी, लेकिन हम इस बात पर सहमत हो सकते हैं कि मुद्दों पर क्या विचार कर सकते हैं।

पार्टी के युवा सदस्यों से बात करता हूं, तो पाता हूं कि जो चीजें 10 साल पहले प्रभावी थीं, जो साधन समझने में विफल रहे हैं। कभी-कभी, जब मैं अपनी

राजा का कर्तव्य लोगों की रक्षा करना : भागवत

नई दिल्ली, 26 अप्रैल (एजेसिया)। आरएसएस प्रमुख मोहन भागवत ने शनिवार को एक बार फिर पहलगाम हमले पर बयान दिया। उन्होंने पाकिस्तान का नाम लिए बिना कहा, 'अहिंसा हमारा स्वभाव है, हमारा मूल्य है, लेकिन कुछ लोग नहीं बदलेंगे, चाहे कुछ भी कर लो, वे दुनिया को परेशान करते रहेंगे, तो उनका क्या करें।'



सिखना है और हमारे पास बहुत है। हमारी अहिंसा लोगों को बदलने के लिए है। उन्हें अहिंसक बनाने के लिए है। कुछ लोग तो बन गए, लेकिन कुछ नहीं बने। वे इतने बिगड़े हैं कि कुछ भी करो वे नहीं बदलेंगे। बल्कि दुनिया में और उपद्रव करेंगे।

उन्होंने कहा, 'राजा का कर्तव्य प्रजा की रक्षा करना है, राजा को अपना कर्तव्य निभाना चाहिए।' भागवत ने यह बात नई दिल्ली में पीएम संग्रहालय में स्वामी विज्ञानंद की पुस्तक 'हिंदू मेनिफेस्टो' के विमोचन

के दौरान कही। इस दौरान पहलगाम आतंकी हमले में मारे गए 26 लोगों के लिए 2 मिनट का मौन भी रखा गया। 'दुनिया को हमें बहुत

आरएसएस ने वही किया जो पाक चाहता है : खेड़ा

नई दिल्ली। कांग्रेस ने शनिवार को आरोप लगाया कि राष्ट्रीय स्वयंसेवक संघ समर्थित संगठनों ने पहलगाम आतंकी हमले के बाद ठीक वही किया, जो पाकिस्तान चाहता था। पार्टी के मीडिया विभाग के प्रमुख पवन खेड़ा ने कहा कि पाकिस्तान इस हमले से यही चाहता था कि कश्मीरियों की रोजी रोटी पर हमला हो और भारत में हिंदुओं एवं मुसलमानों के बीच विवाद बढ़े। खेड़ा ने एक वीडियो जारी कर कहा कि पहलगाम आतंकी हमले के बाद पिछले चार दिन में किस नेता ने क्या किया या कहा, किस पार्टी ने क्या किया या कहा, यह तुलना आवश्यक है।

तहव्वुर राणा ने आतंकी हमलों से पल्ला झाड़ा

लेना-देना नहीं है। इस हमले के लिए उसने अपने बचपन के दोस्त डेविड कोलमैन हेडली को जिम्मेदार ठहराया है। राणा ने पूछताछ के दौरान यह भी कहा कि मुंबई हमले की साजिश में उसकी कोई भूमिका नहीं थी। इसमें डेविड हेडली का हाथ था। पूछताछ में राणा ने यह भी बताया कि वह दिल्ली और मुंबई के अलावा केरल भी गया था। जब अधिकारियों ने उससे केरल जाने की वजह पूछी, तो उसने बताया कि वह वहां अपने जानने वालों से मिलने गया था। राणा ने केरल में अपने परिचित व्यक्ति का नाम और पता भी एजेंसी को सौंपा है। इस जानकारी के बाद क्राइम ब्रांच अब राणा के दावों की पुष्टि करने की तैयारी में जुट गई है। संभावना जताई जा रही है कि जांच एजेंसी की एक टीम जल्द ही केरल रवाना हो सकती है, ताकि सच्चाई का पता लगाया जा सके।

दोस्त डेविड हेडली पर फोड़ा ठीकरा
खुद को इस मामले में बेगुनाह बताया
नई दिल्ली, 26 अप्रैल (एजेसिया)। 26/11 आतंकी हमले के मास्टरमाइंड के रूप में जाना जाने वाले तहव्वुर हुसैन राणा ने मुंबई क्राइम ब्रांच की पूछताछ में चौंकाने वाला दावा किया। राणा ने 26/11 आतंकी हमले से अपना पल्ला पूरी तरह से झाड़ लिया है। अधिकारियों ने बताया कि खुद को इस हमले से पूरी तरह बेगुनाह बताते हुए राणा ने कहा कि उसे 26/11 हमले से कोई

राणा पर हमले की योजना बनाने का आरोप
मुंबई हमले 26 नवंबर 2008 को हुए थे, जब 10 आतंकीयों ने ताज होटल, ओबेरॉय ट्राइडेंट, छत्रपति शिवाजी टर्मिनस और नरीमन हाउस समेत कई जगहों पर हमला किया था। राणा पर लश्कर-ए-तैयबा के साथ मिलकर हमले की योजना बनाने का आरोप है।

प्रधानमंत्री ने 51 हजार से अधिक युवाओं को नियुक्ति पत्र बांटे

नई दिल्ली, 26 अप्रैल (एजेसिया)। प्रधानमंत्री नरेंद्र मोदी ने शनिवार को वीडियो कॉन्फ्रेंसिंग के जरिए 'रोजगार मेला' के तहत 51 हजार से अधिक युवाओं को नियुक्ति-पत्र प्रदान किया। इस अवसर पर प्रधानमंत्री मोदी ने युवाओं को संबोधित करते हुए युवा शक्ति की प्रशंसा करते हुए कहा कि भारत का युवा आज अपने परिश्रम और इनोवेशन से दुनिया को ये दिखा रहा है कि हममें कितना सामर्थ्य है। प्रधानमंत्री मोदी ने अपने संबोधन में कहा कि केंद्र सरकार के विभिन्न



बोले, आपके हाथों में देश का भविष्य

विभागों में 51 हजार से अधिक युवाओं को पक्की सरकारी नौकरी के पत्र दिए गए हैं। आज भारत सरकार के अलग-अलग विभागों में युवाओं के नए दायित्वों की शुरुआत हुई है।

युवा राष्ट्र के निर्माण में भागीदार होते


मोदी ने कहा कि जब युवा राष्ट्र के निर्माण में भागीदार होते हैं, तो राष्ट्र तेज विकास भी करता है और विश्व में अपनी पहचान भी बनाता है। भारत का युवा आज अपने परिश्रम और इनोवेशन से दुनिया को यह दिखा रहा है कि हममें कितना सामर्थ्य है। हमारी सरकार हर कदम पर यह सुनिश्चित कर रही है कि देश के युवाओं के लिए रोजगार-स्वरोजगार के अवसर बढ़ें।

तैयारी जून से अगस्त तक की जाएगी आयोजित

कैलाश मानसरोवर यात्रा 6 वर्ष बाद फिर होगी शुरू

नई दिल्ली, 26 अप्रैल (एजेसिया)। विदेश मंत्रालय ने शनिवार को कैलाश मानसरोवर यात्रा 2025 की औपचारिक घोषणा कर दी। यात्रा जून से अगस्त 2025 के दौरान आयोजित की जाएगी। कैलाश मानसरोवर यात्रा अपने धार्मिक मूल्य और सांस्कृतिक महत्व के लिए जानी जाती है। भगवान शिव के निवास के रूप में हिंदुओं के लिए महत्वपूर्ण होने के नाते, यह जैन और बौद्धों के लिए भी धार्मिक महत्व रखती है।

इस वर्ष, 5 बैच (प्रत्येक में 50 यात्री) उत्तराखंड राज्य से लिपुलेख दर्रे को पार करते हुए और 10 बैच (प्रत्येक में 50 यात्री) सिक्किम राज्य से नाथू ला दर्रे को पार करते हुए यात्रा करेंगे। विदेश मंत्रालय की ओर से एक निष्पक्ष प्रक्रिया के माध्यम से यात्रियों का चयन किया जाएगा और उनको विभिन्न मार्ग एवं बैच आवंटित किए जाएंगे। कंप्यूटरीकृत प्रक्रिया के जरिए यात्रियों को एक बार मिले मार्ग



हिंदुओं, जैन और बौद्धों के लिए भी धार्मिक महत्व

विदेश मंत्रालय ने पंजीकरण किया शुरू

विदेश मंत्रालय ने कैलाश मानसरोवर यात्रा के लिए बनी विशिष्ट वेबसाइट केएमवाई डॉट जीओवी डॉट इन पर पंजीकरण शुरू कर दिया है।

अनुरोध कर सकते हैं। यह परिवर्तन खाली स्थान उपलब्ध होने पर ही किया जा सकेगा। इस मामले में मंत्रालय का निर्णय ही अंतिम होगा। इससे पहले केंद्रीय वाणिज्य एवं उद्योग मंत्री पीयूष गोयल ने शुक्रवार को आश्वासन दिया कि पहलगाम आतंकी हमले के बावजूद अमरनाथ यात्रा सुचारू रूप से चलेगी, जो इस वर्ष 3 जुलाई से शुरू होने वाली है। हमले के बावजूद गोयल ने विश्वास व्यक्त किया कि कश्मीर में पर्यटन जल्द ही फिर से शुरू हो जाएगा। उन्होंने कहा कि कोई भी कश्मीर को उसके विकास पथ से नहीं हटा सकता।

और बैच के आम तौर पर बदलाव नहीं होगा। हालांकि अगर जरूरी हो तो चयनित यात्री बैच में परिवर्तन के लिए

कमल तलाई खो रही पहचान, गुलाब बाग में फैली गंदगी और बद्दहाल नावें



पल पल ■ लखन शर्मा
उदयपुर। एशिया के सबसे बड़े और ऐतिहासिक गुलाब बाग में स्थित कमल तलाई अपना अस्तित्व धीरे-धीरे खोती जा रही है। वर्षों पहले नगर निगम द्वारा तलाई के नीचे टाइल्स लगाकर पक्का निर्माण कराया गया था, जिससे इसका प्राकृतिक सौंदर्य और कमल के फूल पूरी तरह से खत्म हो गए। नगर निगम ने इसके बाद तलाई में बोटिंग शुरू करने की योजना

बनाई थी। इसके लिए बाकायदा टेंडर प्रक्रिया पूरी करके नावों का संचालन भी शुरू किया गया। लेकिन अप्सोसए आज तक एक भी पर्यटक इन नावों पर सवार नहीं हुआ। नतीजतन, नावें अब तलाई किनारे धूल फांकी नजर आ रही हैं। कमल तलाई की हालत दिन-ब-दिन बदतर होती जा रही है। चारों ओर गंदगी का अंबार लगा है पानी का रंग मटमैला हो चुका है और बद्दबू से पर्यटक भी दूर भाग रहे हैं। स्थानीय

नागरिकों और पर्यटकों ने इस ऐतिहासिक धरोहर के संरक्षण की मांग की है लेकिन जिम्मेदार अधिकारी अब तक उदासीन बने हुए हैं। गुलाब बाग में आने वाले सैकड़ों पर्यटक इस दुर्दशा को देखकर निराश हो रहे हैं। यदि जल्द ही कमल तलाई के संरक्षण और पुनरुद्धार के लिए ठोस कदम नहीं उठाए गए तो गुलाब बाग की यह अनमोल धरोहर इतिहास के पन्नों में गुम हो जाएगी।

गोवर्धन विलास थाना पुलिस ने 4 अपराधियों को गिरफ्तार

उदयपुर। शहर की गोवर्धन विलास थाना पुलिस ने अवैध हथियारों की सप्लाई और अपराध में लिप्त हिस्ट्रीशीटर आरोपियों के खिलाफ बड़ी कार्रवाई करते हुए 4 अपराधियों को गिरफ्तार किया है। पुलिस ने तीन दिन पहले जोगी तालाब क्षेत्र में देसी कट्टा बेचने की पिराक में घूम रहे आरोपी रोहित निमावत उर्फ आरडीएक्स को गिरफ्तार किया था। पूछताछ में आरोपी ने खुलासा किया कि वह अपने साथियों अंश गहलोतए हनी कुमावत उर्फ डोनेश और अक्षय खूबचंदानी के साथ कई आपराधिक वारदातों को अंजाम दे चुका है। पुलिस ने कार्रवाई करते हुए अंश गहलोतए अक्षय खूबचंदानी और हनी कुमावत को भी गिरफ्तार कर लिया है। इसी क्रम में थाना पुलिस ने एक


अन्य कार्रवाई के तहत हिस्ट्रीशीटर अरदीन उर्फ लाला को देवाली श्मशान घाट के पास से अवैध पिस्टल के साथ धर दबोचा। पूछताछ में सामने आया कि अरदीन को अवैध पिस्टल सप्लाई करने वाला कोई और नहीं बल्कि कुख्यात हिस्ट्रीशीटर इस्माइल उर्फ बड़ा मेवाती है। पुलिस ने इस्माइल को भी गिरफ्तार कर लिया है। बताया जा रहा है कि अरदीन और बड़ा मेवाती की लंबे समय से हिस्ट्रीशीटर इमरान कुंजड़ा और उसके साथी मुजफ्फर उर्फ गंगा से आपसी रंजिश चल रही है। इसी दुश्मनी के चलते बड़ा मेवाती ने अरदीन को पिस्टल उपलब्ध कराई थी। फिलहाल पुलिस सभी आरोपियों से पूछताछ कर मामले से जुड़े अन्य पहलुओं की जांच में जुटी हुई है।

‘द चुला किचन’ रेस्टोरेंट में लगी आग

उदयपुर। शहर के आर.के.सर्किल स्थित प्रसिद्ध ‘द चुला किचन’ रेस्टोरेंट में शनिवार शाम अचानक आग लग गई। जानकारी के अनुसार आग गैस सिलेंडर पर खाना बनाते समय लगी। आग लगते ही रेस्टोरेंट में काम कर रहा स्टाफ तुरंत बाहर निकल आया और मामले की सूचना नागरिक सुरक्षा विभाग को दी गई। घटना की खबर मिलते ही राजस्थान नागरिक सुरक्षा विभाग, उदयपुर की टीम तत्परता दिखाते हुए मौके पर पहुंची। फायर एक्सटिंग्विशर की मदद से समय रहते आग पर काबू पा लिया गया, जिससे एक बड़े हादसे और संभावित जनहानि को टाल दिया गया। इस राहत और बचाव अभियान में वाहन चालक मुकेश सेन, फायरमैन सुरेश सालवी, मनोज जीसी, विष्णु राठौड़ और रवि शर्मा ने सराहनीय भूमिका निभाई। उनकी त्वरित प्रतिक्रिया और साहसिक प्रयासों से शहर में एक बड़ा संकट टल गया। स्थानीय प्रशासन ने नागरिक सुरक्षा विभाग की मुस्तैदी की सराहना की है और आमजन से भी ऐसे आपातकालीन हालात में सतर्कता बरतने की अपील की है।

चोरी की योजना बनाते तीन आरोपी गिरफ्तार सोने-चांदी के आभूषण, नगद और ट्रेलर जब्त

पल पल राजस्थान
उदयपुर। जिला पुलिस अधीक्षक योगेश गोयल के निर्देशानुसार संपत्ति संबंधित अपराधों की रोकथाम के लिए चलाए जा रहे अभियान के तहत खेरोदा थाना पुलिस को बड़ी सफलता मिली है। पुलिस ने नवानिया पुलिस के पास एनएच.48 पर नाकाबंदी के दौरान चोरी की योजना बनाते तीन आरोपियों को गिरफ्तार किया है। गिरफ्तार आरोपियों से चोरी किए गए सोने-चांदी के आभूषण, नगद राशि तथा प्रयुक्त ट्रेलर जब्त किया गया है। थानाधिकारी सुरेश विश्वा के नेतृत्व में पुलिस टीम ने कार्रवाई करते हुए जयपाल (निवासी चित्तवाड़ा), सज्जन



(निवासी दूधतलाई, चित्तौड़गढ़) और सिक्कर (निवासी हांडी पिपलिया, नीमच) को गिरफ्तार किया। पुलिस के अनुसार तीनों आरोपी ट्रेलर के साथ चूमते थे और देर रात मकानों के ताले

तोड़कर चोरी की वारदातों को अंजाम देते थे। पकड़े गए आरोपियों से करीब 94 ग्राम सोने के आभूषण, 1.5 किलोग्राम चांदी के आभूषण और 4,26,900 नकद बरामद हुए हैं। गिरफ्तार सिक्कर

पर विभिन्न थानों में 7, सज्जन पर 6 तथा जयपाल पर 2 आपराधिक प्रकरण दर्ज हैं। सभी आरोपियों को न्यायालय में पेश कर न्यायिक अभिरक्षा में भेज दिया गया है।

सड़क हादसे में तीन घायल

पल पल राजस्थान
उदयपुर। शहर के अम्बामाता थाना क्षेत्र स्थित सज्जनगढ़ रोड पर सोमवार को एक भीषण सड़क हादसे में तीन युवक गंभीर रूप से घायल हो गए। तीनों युवक मछलतलाई से तेज रफ्तार में सज्जनगढ़ की ओर जा रहे थे, तभी अचानक एक तीखे मोड़ पर उनकी बाइक अनियंत्रित होकर फिसल गई। प्रत्यक्षदर्शियों के अनुसार बाइक की रफ्तार काफी तेज थी और मोड़ पर नियंत्रण नहीं रहने के कारण यह हादसा हुआ। दुर्घटना में तीनों युवकों को गंभीर चोटें आईं। हादसे की सूचना मिलते ही 108 एम्बुलेंस सेवा तुरंत मौके पर पहुंची और घायलों को प्राथमिक उपचार के बाद महाराणा भूपाल हॉस्पिटल में भर्ती कराया गया। फिलहाल सभी घायलों की हालत नाजुक बनी हुई है और डॉक्टरों की एक विशेष टीम उनका उपचार कर रही है। पुलिस ने घटनास्थल का मौका मुआयना कर जांच शुरू कर दी है।

हत्या के प्रयास के मामले में आदतन अपराधी हुकम सिंह बेदला गिरफ्तार



पल पल राजस्थान
उदयपुर। गुरु की पालड़ी गांव में पंचायत कर रहे व्यक्ति पर तोहे के सिर से जानलेवा हमला करने वाले आदतन अपराधी हुकम सिंह बेदला को बड़ागंवल पुलिस ने गिरफ्तार कर लिया। आरोपी के खिलाफ पहले से ही हत्या के प्रयास, डकैती और अवैध हथियार रखने जैसे गंभीर अपराधों के सात प्रकरण दर्ज हैं। पुलिस के अनुसार, 16 अप्रैल की रात करीब 11 बजे गुरु की पालड़ी गांव में दो लोग सड़क पर हो रहे थे। प्रार्थी गुलाब सिंह ने जब टोका तो उनमें से एक ने खुद को ‘हुकम सिंह बेदला’ बताते हुए धमकी दी। अगले दिन शाम को हुकम सिंह अपने साथी के साथ मोटरसाइकिल से गुलाब सिंह के घर पहुंचा और लोहे के

सिर से उसके सिर पर जानलेवा हमला कर दिया। शोर मचाने पर आरोपी मौके से फरार हो गए। घटना की रिपोर्ट पर पुलिस ने हत्या के प्रयास का मामला दर्ज कर जांच शुरू की। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश

ओझा और वृत्ताधिकारी कैलाश चंद्र के सुपरविजन में थानाधिकारी पूरण सिंह मय टीम ने तकनीकी सहायता और आसूचना के आधार पर हुकम सिंह को गिरफ्तार कर लिया। आरोपी को न्यायिक अभिरक्षा में भेजा गया है और मामले की जांच जारी है। आरोपी हुकम सिंह के खिलाफ अब तक कुल सात मामले दर्ज हैं, जिनमें हत्या के प्रयास के तीन, डकैती का एक, बलवा एवं मारपीट का एक तथा अवैध हथियार रखने का एक मामला शामिल है। आरोपी को पकड़ने में पूरण सिंह (थानाधिकारी, बड़ागंवल), रणजीत सिंह (सहायक उप निरीक्षक), हेड कांस्टेबल राजेंद्र सिंह, लक्ष्मण सिंह, कांस्टेबल प्रमोद कुमार की विशेष भूमिका रही।

पिंजरे में कैद हुआ लेपर्ड



पल पल राजस्थान
उदयपुर। उदयपुर शहर के बछर गांव में आज एक लेपर्ड पिंजरे में कैद हो गया। कैली तालाब के पास वन विभाग द्वारा लगाए गए पिंजरे में सुबह लेपर्ड को

देखकर ग्रामीणों ने वन विभाग को सूचित किया। वनकर्मियों ने मौके पर पहुंचकर लेपर्ड को रेस्क्यू कर उदयपुर ले जाया। ग्रामीणों के अनुसार, क्षेत्र में तीन लेपर्ड का आतंक था जो

लगातार गांव के बाड़ों में घुसकर पशुओं का शिकार कर रहे थे। इससे परेशान ग्रामीणों ने वन विभाग में शिकायत की थी, जिस पर विभाग ने शुक्रवार को पिंजरा लगाया था। ग्रामीणों का कहना है

कि अभी भी दो लेपर्ड क्षेत्र में देखे जा रहे हैं। वन विभाग ने ग्रामीणों की शिकायत को गंभीरता से लेते हुए तत्काल कार्रवाई की। शिकायत के एक दिन बाद ही पिंजरा

लगाया गया, जिसमें लेपर्ड कैद हो गया। विभाग के अधिकारियों के अनुसार, क्षेत्र में अन्य लेपर्ड की मौजूदगी की जांच की जा रही है और आवश्यकता पड़ने पर अतिरिक्त पिंजरे लगाए जाएंगे।

कार्यकारिणी का विस्तार




उदयपुर। श्री शक्ति नगर व्यापार संघ की कार्यकारिणी का विस्तार शुक्रवार को किया। सर्वसम्मति से अध्यक्ष चंद्रप्रकाश मंगवानी महासचिव सोनू नागपाल, उपाध्यक्ष मनीष भवरानी एवं जितेंद्र कालरा सचिव, अजय परियानी कोषाध्यक्ष, मनोज मलकानी प्रवक्ता, विनोद वाधवानी, संगठन मंत्री आयुष कालरा एवं राहुल राजानी सांस्कृतिक मंत्री सुनील पाहुजा को मनोनित किया गया।

बड़गांव थाना, मावली कॉलेज और मूणवास स्कूल में लगाए परिडे

उदयपुर। तपती गर्मी में पक्षियों के लिए पानी की व्यवस्था करने राजस्थान समाज सेवा संस्थान उदयपुर का परिंडा अभियान शनिवार को भी जारी रहा। संस्थान उपाध्यक्ष मंजुलता ने बताया कि बड़गांव पुलिस थाना परिसर में हेड कांस्टेबल सुरेंद्र कुमार, राजेंद्र कुमार, कांस्टेबल सुरेश कुमार और महिला कांस्टेबल नूतन कुमारी ने परिंडे बांधे। थाना परिसर के बाहर भी पक्षी प्रेमियों ने परिंडे बांधे। राजकीय उच्च प्राथमिक विद्यालय मूणवास में प्रधानाध्यापक विष्णु शंकर पांडा, अध्यापक धर्मेन्द्र कुमार मीणा और ज्योति गुप्ता ने परिंडे लगाए। सेवा अभियान से प्रेरित होकर मावली स्थित सरकारी कॉलेज में कार्यवाहक प्राचार्य डॉ.पिनल जैन के नेतृत्व में परिंडे लगाए। संस्थान अध्यक्ष देवेन्द्र शर्मा ने बताया कि संस्थान की तरफसे नियमित रूप से आमजन को निशुल्क परिंडे भी वितरित किए जा रहे हैं।

आरकेसीएल का 17वां स्थापना दिवस धूमधाम से मनाया



उदयपुर। सर्वसेस कोचिंग सेंटर में आरकेसीएल का 17वां स्थापना दिवस वर्षोत्सव के साथ मनाया गया। इस अवसर पर छात्रों को कंप्यूटर शिक्षा के महत्व के बारे में विस्तृत जानकारी दी गई। छात्रों को बताया कि आज के डिजिटल युग में कंप्यूटर का उपयोग शिक्षाएँ बैंकिंगएँ स्वास्थ्यएँ व्यापारएँ संचारएँ और सरकारी सेवाओं सहित हर क्षेत्र में हो रहा है। कंप्यूटर ने न सिर्फ कामकाज को आसान बनाया है, बल्कि रोजगार के नए अवसर भी प्रदान किए हैं। इसके साथ ही साइबर सुरक्षा पर भी विशेष सत्र आयोजित किया गया, जिसमें इंटरनेट उपयोग करते समय सावधानी बरतने, पासवर्ड सुरक्षा, फिशिंग से बचाव और व्यक्तिगत जानकारी सुरक्षित रखने के उपायों के बारे में विस्तार से समझाया गया। सर्वसेस कोचिंग सेंटर के संचालकों ने छात्रों को डिजिटल साक्षरता बढ़ाने के लिए प्रेरित किया और सभी को आरकेसीएल परिवार का हिस्सा बनने पर बधाई दी।

उदयपुर। शक्ति नगर व्यापार संघ की कार्यकारिणी का विस्तार शुक्रवार को किया।



उदयपुर। शक्ति नगर व्यापार संघ की कार्यकारिणी का विस्तार शुक्रवार को किया। सर्वसम्मति से अध्यक्ष चंद्रप्रकाश मंगवानी महासचिव सोनू नागपाल, उपाध्यक्ष मनीष भवरानी एवं जितेंद्र कालरा सचिव, अजय परियानी कोषाध्यक्ष, मनोज मलकानी प्रवक्ता, विनोद वाधवानी, संगठन मंत्री आयुष कालरा एवं राहुल राजानी सांस्कृतिक मंत्री सुनील पाहुजा को मनोनित किया गया।

उदयपुर। शक्ति नगर व्यापार संघ की कार्यकारिणी का विस्तार शुक्रवार को किया।

उदयपुर। शक्ति नगर व्यापार संघ की कार्यकारिणी का विस्तार शुक्रवार को किया। सर्वसम्मति से अध्यक्ष चंद्रप्रकाश मंगवानी महासचिव सोनू नागपाल, उपाध्यक्ष मनीष भवरानी एवं जितेंद्र कालरा सचिव, अजय परियानी कोषाध्यक्ष, मनोज मलकानी प्रवक्ता, विनोद वाधवानी, संगठन मंत्री आयुष कालरा एवं राहुल राजानी सांस्कृतिक मंत्री सुनील पाहुजा को मनोनित किया गया।

उदयपुर। शक्ति नगर व्यापार संघ की कार्यकारिणी का विस्तार शुक्रवार को किया।

उदयपुर। शक्ति नगर व्यापार संघ की कार्यकारिणी का विस्तार शुक्रवार को किया। सर्वसम्मति से अध्यक्ष चंद्रप्रकाश मंगवानी महासचिव सोनू नागपाल, उपाध्यक्ष मनीष भवरानी एवं जितेंद्र कालरा सचिव, अजय परियानी कोषाध्यक्ष, मनोज मलकानी प्रवक्ता, विनोद वाधवानी, संगठन मंत्री आयुष कालरा एवं राहुल राजानी सांस्कृतिक मंत्री सुनील पाहुजा को मनोनित किया गया।

पहलगाम आतंकी हमला : अश्विनी बाजार की व्यापारियों का फूटा आक्रोश, केंद्र सरकार से आर पार की लड़ाई की मांग



पल पल राजस्थान उदयपुर। पहलगाम में आतंकीयों द्वारा किए गए नरसंहार के बाद पूरा देश आक्रोशित है। उदयपुर के अश्विनी बाजार व्यापार संघ ने भी आज आधे दिन तक अपने व्यापार बंद रख आक्रोश व्यक्त किया। यहीं नहीं दंडपोल हनुमान जी के बाहर जमा होकर व्यापारियों ने एक जुटता का संदेश देते हुए देश के साथ खड़े होने का आह्वान किया और हनुमान चालीसा का पाठ कर नरसंहार में

मारे गए पर्यटकों की आत्मा की शांति के लिए प्रार्थना की। इस दौरान केंद्र सरकार से कड़े से कड़ा रख अपनाने की मांग की गई। अश्विनी बाजार व्यापार संघ के अध्यक्ष जयेश चंपावत के आह्वान पर व्यापारियों ने स्वेच्छा से अपने प्रतिष्ठान बंद किए और बंद को पूर्ण रूप से सफल बनाया। बंद को उदयपुर ऑटो पाटर्स डीलर्स एसोसिएशन ने भी अपना समर्थन दिया और एसोसिएशन के अध्यक्ष नरेंद्र जैन और सचिव

वीरेंद्र बापना भी व्यापारियों के साथ श्रद्धांजलि कार्यक्रम में मौजूद रहे। दंडपोल हनुमान मंदिर के बाहर आयोजित श्रद्धांजलि कार्यक्रम में उदयपुर शहर भाजपा के जिला अध्यक्ष गजपाल सिंह राठौड़, भाजपा के वरिष्ठ नेता प्रमोद सामर, पूर्व महापौर पारस सिंघवी, उदयपुर के पूर्व सांसद अर्जुन लाल मीणा और सुंदर सिंह भंडारी मंडल की अध्यक्ष रुचिका चौधरी ने अपनी बात रखी। जिला अध्यक्ष गजपाल सिंह

राठौड़ ने श्रद्धांजलि सभा में अपनी बात रखते हुए आम जनता को यह विश्वास दिलाया कि नरेंद्र मोदी जिस तरह विदेश का अपना दौर बीच में छोड़कर तुरंत भारत आए उससे हर व्यक्ति को यह उम्मीद बंधी है कि सरकार ऐसा कदम उठाएगी जिसकी आतंकीयों ने कल्पना भी नहीं की होगी। दूसरी ओर पूर्व उपमहापौर पारस सिंघवी श्रद्धांजलि सभा में बोलते हुए भावुक हो गए और अपने आंसुओं को नहीं रोक पाए। उन्होंने

भी संपूर्ण देशवासियों को एकजुट होकर आतंक के खिलाफ लड़ने का आह्वान किया और केंद्र सरकार के प्रति विश्वास व्यक्त किया। भाजपा के वरिष्ठ नेता प्रमोद सामर में कहा कि अत्यंत निंदनीय घटना आतंकीयों द्वारा घटित की गई जिसकी सजा देने के लिए केंद्र सरकार अपनी पूरी तैयारी कर चुकी है और भारतीय सेना पर सभी को पूर्ण विश्वास है। उदयपुर के पूर्व सांसद अर्जुन लाल मीणा ने व्यापारियों द्वारा रखे गए

बंद का समर्थन किया और कहा कि व्यापारियों ने बंद रखकर यह संदेश दिया है कि उनके लिए व्यापार से बढ़कर देश है। श्रद्धांजलि सभा में अश्विनी बाजार व्यापार संघ के महामंत्री अनिस मियाजी सहित निर्मल जैन, रमेश मेहता, कुंदन माटा, प्रतीक देवपुरा, जिनेन्द्र जैन, बजरंग सेना के कमलेंद्र सिंह, सराफा एसोसिएशन के इंद्र सिंह मेहता, तुषार मेहता, इंद्र मेनारिया, दिनेश चावत, सुरेश कोडियां भी मौजूद रहे।

श्री श्याम महोत्सव के प्रचार के लिए निकले श्याम रथ को सांसद रावत ने निशान झंडा दिखाकर किया खाना

उदयपुर। श्री खाटू श्याम मित्र मण्डल ट्रस्ट की ओर से 8 से 10 मई तक आयोजित होने वाले 9वें भव्य श्री श्याम महोत्सव के प्रचार के लिए निकले श्री श्याम रथ को शनिवार सुबह सांसद डॉ. मन्नालाल रावत ने बोहरा गणेशजी मंदिर से बाबा श्याम का निशान झंडा दिखाकर खाना किया। श्री खाटू श्याम मित्र मण्डल ट्रस्ट के सुनील बंसल और शुभम अग्रवाल ने बताया कि श्री श्याम महोत्सव के तीन दिवसीय कार्यक्रम के प्रचार प्रसार के लिए श्री श्याम रथ विशेष रूप से तैयार किया है। इस रथ पर श्याम भजनों के साथ कार्यक्रम का प्रचार किया जा रहा है। यह रथ शहरी क्षेत्र के साथ ही ग्रामीण क्षेत्र में भी जाएगा। शनिवार सुबह 10 बजे श्री खाटू श्याम मित्र मण्डल ट्रस्ट के कई कार्यकर्ताओं के साथ सांसद मन्नालाल रावत ने सर्वप्रथम बोहरा गणेशजी मंदिर में पूजा अर्चना कर तीन दिवसीय कार्यक्रम की सफलता की कामना की। इसके बाद मंदिर के बाहर पर कंकू से स्वस्तिक



बनाकर व लच्छ बांधकर पूजा की। सांसद रावत ने शुभकामनाओं के साथ बाबा श्याम का निशान झंडा दिखाकर रथ को प्रचार प्रसार के लिए खाना किया। इस मौके पर उन्होंने कहा कि मित्र मण्डल जो प्रयास कर रहा है वह बहुत सराहनीय है। आज के माहौल में धार्मिक विचार और उनकी अनुपालना करना बहुत जरूरी हो गया है क्योंकि जिस प्रकार से आसूरी शक्तियां अपना प्रभाव की कामना की। इसके बाद मंदिर के बाहर पर कंकू से स्वस्तिक

इस साल श्री श्याम महोत्सव के मुख्य आकर्षण होंगे। इनके अलावा गुरुग्राम से नरेश सैनी व नजफाद से बंदू भैया जैसे बड़े कलाकारों के साथ ही दिल्ली से महावीर अग्रवाल वासु व मयूर रस्तोगी भी अपनी प्रस्तुतियां देंगे। श्री खाटू श्याम मित्र मण्डल ट्रस्ट की ओर से श्याम प्रेमी कृष्णाकान्त अग्रवाल और पुनीत अग्रवाल ने बताया कि महोत्सव का आयोजन प्रताह स्कूल मैदान में होगा। 8 मई को दिवाली रहे उससे मुकाबला करना इसी से संभव है। भजन गायक नंदू महाराज

1100 श्याम प्रेमी शामिल होंगे। प्रताह स्कूल मैदान से शाम 6 बजे यह निशान यात्रा शहर के विभिन्न मार्गों से गुजरेगी। निशान यात्रा के साथ उदयपुर में पहली बार बाबा खाटू श्याम का नगर भ्रमण भी होगा। महोत्सव के दूसरे दिन 9 मई को मेहंदी की रस्म होगी जिसमें महिलाएं बाबा के नाम की मेहंदी लगाएंगी। महोत्सव का मुख्य आयोजन 10 मई को श्री श्याम कीर्तन के साथ होगा। यह आयोजन शाम सवा 7 बजे से प्रभु ईच्छा तक चलेगा।

उपजिला चिकित्सालय छोटीसादडी की आरएमआरएस की बैठक संपन्न

छोटीसादडी। राजस्थान मेडिकेयर रिलीफ सोसायटी छोटीसादडी की बैठक शुक्रवार को देर सायं विधायक एवं पूर्व केबीनेट मंत्री श्रीचन्द्र कुपलानी के मुख्य आतिथ्य एवं आरएमआरएस अध्यक्ष डॉ. जीवामर मीणा की अध्यक्षता में सम्पन्न हुई। बैठक में चित्तौड़गढ़ जिला प्रमुख गम्बर सिंह अहीर, प्रतापगढ़ भाजपा जिला अध्यक्ष महावीर सिंह कृष्णावत, आरएमआरएस सचिव एवं पीएमओ डॉ.विजय कुमार सहित सदस्य श्याम सुन्दर अग्रवाल, कान्तिलाल दक आदि उपस्थित रहे। बैठक के दौरान उपजिला चिकित्सालय में सेवा सुधार एवं चिकित्सीय सेवाओं के विस्तार सहित विभिन्न महत्वपूर्ण बिन्दुओं पर विस्तृत चर्चा की गई। केंद्र सरकार के प्रधानमंत्री नेशनल डायलिसिस प्रोग्राम के अंतर्गत राजस्थान सरकार द्वारा पूर्व स्वायत्त शासन मंत्री एवं विधायक श्रीचंद्र कुपलानी की अनुशंसा पर छोटीसादडी उप जिला चिकित्सालय के लिए दो

डायलिसिस मशीनों की स्वीकृति जारी की गई थी, जिनका शुक्रवार को देर सायं विधायक कुपलानी के मुख्य आतिथ्य में विधिवत शुभारम्भ किया गया। इस अवसर पर विधायक कुपलानी ने कहा कि उपजिला चिकित्सालय की राज्य सरकार के चिकित्सा विभाग द्वारा दो डायलिसिस मशीन एवं एक आरओ यूनिट की सौगात मिली थीएँ जिसके आज विधिवत शुभारम्भ होने से अब क्षेत्र के किडनी रोगियों को यहां से बाहर गंग सहित सदस्य श्याम सुन्दर अग्रवाल, कान्तिलाल दक आदि उपस्थित रहे। बैठक एवं डायलिसिस मशीन के शुभारंभ अवसर पर में छोटीसादडी भाजपा नगर मण्डल अध्यक्ष प्रदीप उपाध्याय, पूर्वी मण्डल अध्यक्ष विक्रम कुमावत आदि जनप्रतिनिधियों सहित जिला चिकित्सालय निम्बाहेडा के नर्सिंग अधीक्षक जितेंद्र सिंघवी, छोटीसादडी उपजिला चिकित्सालय के डॉ. संजय गुप्ता, डॉ.अमित शर्मा, दिनेश जाटव, विनय साहू व अन्य कर्मचारीगण उपस्थित रहे।

नारायण सेवा संस्थान 'बेस्ट एनजीओ ऑफ द ईयर' से सम्मानित

पल पल राजस्थान उदयपुर। दिव्यांगजनों और वंचित वर्गों के सशक्तिकरण हेतु समर्पित भारत की अग्रणी संस्था नारायण सेवा संस्थान को ग्लोबल सीएसआर एवं ईएसजी अवाार्ड्स द्वारा 'बेस्ट एनजीओ ऑफ द ईयर 2025' के प्रतिष्ठित पुरस्कार से सम्मानित किया गया। यह भव्य समारोह हयात रेंजिडेंसीएँ नई दिल्ली में आयोजित हुआ, जिसमें 100 से अधिक प्रमुख कॉरपोरेट संगठनों ने भाग लिया। इन संगठनों में टाटा ग्रुप रिलायंस फाउंडेशन, इंफोसिस फाउंडेशन,एचडीएफसी बैंक, महिंद्रा एंड महिंद्रा और आदित्य बिरला ग्रुप जैसी प्रतिष्ठित कंपनियाँ शामिल थीं। इस आयोजन ने कॉरपोरेट सेक्टर और सामाजिक संगठनों के बीच सहयोग की भावना को



नई ऊँचाइयों तक पहुँचाया। इस अवसर पर नारायण सेवा संस्थान के अध्यक्ष प्रशांत अग्रवाल ने मुख्य वक्ता के रूप में अपने प्रेरणादायक संबोधन में कहा कि समाज के बहुआयामी निर्माण में स्वयंसेवी संस्थाओं की भूमिका और समावेशिता का बहुत महत्व है। उन्होंने कॉरपोरेट्स एवं एनजीओ के बीच प्रभावी सहयोग की आवश्यकता पर जोर दिया। 'बेस्ट एनजीओ ऑफ द

ईयर 2025' का यह सम्मान नारायण सेवा संस्थान की चार दशकों से अधिक समय से जारी सेवा भावना, निःशुल्क शल्य चिकित्सा, कृत्रिम अंग वितरण, कौशल विकास, शिक्षा एवं पुनर्वास प्रयासों की वैश्विक स्तर पर पहचान है। सम्मान ग्रहण करते हुए अग्रवाल ने कहा कि प्यह सम्मान हमारे प्रत्येक स्वयंसेवक, दानदाता और टीम सदस्य की निःस्वार्थ सेवा भावना का प्रतीक

है और यह उन्हीं को समर्पित है। यह संस्थान को और अधिक सेवा और समाज में सकारात्मक बदलाव के लिए प्रेरित करेगा। उन्होंने ग्लोबल सीएसआर अवाार्ड्स के आयोजकों के प्रति आभार व्यक्त करते हुए दिव्यांगजनों और वंचित वर्गों के जीवन में सकारात्मक बदलाव का अपना और संस्थान का संकल्प दोहराया। उल्लेखनीय है कि 1985 में स्थापित, नारायण सेवा संस्थान उदयपुर स्थित एक गैर-लाभकारी संगठन है, जो दिव्यांगजनों को निःशुल्क चिकित्सा सहायता, शल्य चिकित्सा, कृत्रिम अंग, शिक्षा, कौशल विकास और सामाजिक पुनर्वास सेवाएँ प्रदान करता है। संस्थान का उद्देश्य एक समावेशी और सशक्त समाज का निर्माण करना है।

ओल्ड सिटी वेलफेयर कमेटी ने आतंकवाद के खिलाफ किया प्रदर्शन

उदयपुर। जम्मू-कश्मीर के पहलगाम स्थित बेसरन घाटी में निर्दोष पर्यटकों की हत्या के खिलाफ देशभर में आक्रोश देखने को मिल रहा है। इसी क्रम में शनिवार को उदयपुर के जगदीश चौक पर ओल्ड सिटी वेलफेयर कमेटी के नेतृत्व में आतंकवाद और पाकिस्तान के खिलाफ जोरदार प्रदर्शन किया गया। ओल्ड सिटी वेलफेयर कमेटी के साथ उदयपुर गाइड यूनिनएँ होटल संस्थान दक्षिणी राजस्थान, धर्मोत्सव समिति, रथ समिति, पुजारी परिषद और होटल फेडरेशन ऑफ राजस्थान ने भी इस प्रदर्शन में भाग लिया। सभी संगठनों ने एकजुट होकर आतंकवाद के खिलाफ नारेबाजी की और आतंकीयों के

पोस्टर जलाकर अपना आक्रोश प्रकट किया। कार्यक्रम के दौरान पहलगाम घटना में मारे गए निर्दोष लोगों को श्रद्धांजलि दी गई और दो मिनट का मौन रखकर उनकी आत्मा की शांति के लिए प्रार्थना की गई। इस मौके पर ओल्ड सिटी वेलफेयर कमेटी के अध्यक्ष सिंह राव, प्रदीप सेन, पूर्व पार्षद कुलदीप जोशी, धर्मोत्सव समिति के दिनेश मकवाना, वरिष्ठ गाइड रमेश पटवा सहित बड़ी संख्या में नागरिक उपस्थित रहे। ओल्ड सिटी वेलफेयर कमेटी के पदाधिकारियों ने कहा कि आतंकवाद के खिलाफ पूरा देश एकजुट है और अब समय आ गया है जब आतंक के खिलाफ निर्णायक कार्रवाई की जानी चाहिए।

भू-माफियाओं द्वारा फर्जीवाड़ा कर करोड़ों रुपये मूल्य की जमीन हड़पने का मामला निष्पक्ष जांच और कठोर कार्रवाई की मांग को लेकर पीड़ित परिवार पहुंचा कलेक्ट्री

पल पल राजस्थान उदयपुर। शहर से सटे बेड़वास ग्राम पंचायत के रकमपुरा गांव में भू-माफियाओं द्वारा फर्जीवाड़ा कर करोड़ों रुपये मूल्य की जमीन हड़पने का मामला सामने आया है। इस प्रकरण को लेकर पीड़ित बदामी बाई और उनके परिवारों ने शुक्रवार को अतिरिक्त पुलिस



अधीक्षक उमेश ओझा को ज्ञापन सौंपकर निष्पक्ष जांच और कठोर कार्रवाई की मांग की है। पीड़िता बदामी बाई ने बताया कि भू-माफियाओं ने साजिश के तहत एक उमी महिला को पेश कर बदामी बाई के नाम से फर्जी रजिस्ट्री करवाई और महाराष्ट्र निवासी अर्जुन सिंह के नाम उनकी बेशकीमती जमीन का बेनामा कर दिया। यही नहीं, अधिकारियों की मिलीभगत से महज 6 दिन में फर्जी नामांतरण भी करा लिया गया। पीड़िता ने आरोप

लगाया कि इस पूरे फर्जीवाड़े में संबंधित अधिकारियों और कर्मचारियों की मिलीभगत रही है जिन्होंने बिना सत्यापन के नामांतरण की प्रक्रिया पूरी कर दी। पीड़ित परिवार ने दोषियों के खिलाफ सख्त कार्रवाई की मांग करते हुए अपनी जमीन वापस दिलाने की गुहार लगाई है। अतिरिक्त पुलिस अधीक्षक उमेश ओझा ने मामले की गंभीरता को देखते हुए आवश्यक जांच के आदेश दिए हैं और पीड़ितों को न्याय दिलाने का आश्वासन दिया है।

पहलगाम आतंकी हमला केंद्र सरकार की विफलता का जीता-जागता सबूत : कांग्रेस

सरकार की सुरक्षा व्यवस्था व खुफिया तंत्र की कार्यप्रणाली पर उठाए सवाल

लखनऊ,

उत्तर प्रदेश कांग्रेस के अध्यक्ष अजय राय ने जम्मू-कश्मीर के पहलगाम में 22 अप्रैल को हुए आतंकवादी हमले को लेकर केंद्र की भाजपा सरकार पर हमला बोला है। उन्होंने इस घटना को बेहद दुखद और निंदनीय करार देते हुए सरकार की सुरक्षा व्यवस्था और खुफिया तंत्र को पूरी तरह विफल बताया। अजय राय ने कहा कि पहलगाम की घटना ने पूरे देश को झकझोर दिया है। यह सरकार की विफलता का जीता-जागता सबूत है। न तो वहां सेना थी, न पैरामिलिट्री फोर्स और न ही खुफिया तंत्र ने कोई भूमिका निभाई। सरकार केवल बड़ी-बड़ी बातें करती है, लेकिन जमीनी स्तर पर सुरक्षा व्यवस्था शून्य है। इस हमले ने सरकार की नाकामी को उजागर किया है और इसे रोकने के लिए कोई ठोस कदम नहीं उठाए गए। उत्तर प्रदेश कांग्रेस के अध्यक्ष अजय राय ने कहा कि सरकार की लापरवाही ही ऐसी घटनाओं को जन्म देती है। अगर पुलिस और सेना मुस्तैद होती, सुरक्षा व्यवस्थाएं दुरुस्त होतीं, तो न कोई जाति पूछता, न धर्मा, सरकार की नाकामी के कारण ही समाज में विभाजन की कोशिशें हो रही हैं। अगर सरकार मजबूती से निर्णय ले और सुरक्षा



हमले ने सरकार की नाकामी को उजागर किया है और इसे रोकने के लिए कोई ठोस कदम नहीं उठाए गए : अजय राय

व्यवस्थाओं को दुरुस्त करे, तो ऐसी घटनाएं रुक सकती हैं। यह हिंदुस्तान की बात है, न कि किसी धर्म या समुदाय की।

केंद्र सरकार के राफेल सौदे पर किया कटाक्ष

प्रदेश कांग्रेस अध्यक्ष ने केंद्र सरकार के राफेल सौदे पर भी कटाक्ष किया। उन्होंने कहा कि प्रधानमंत्री नरेंद्र मोदी और रक्षा मंत्री राजनाथ सिंह ने राफेल विमानों को मिचं और नौबू बांधकर लाया था। क्या राफेल केवल शोभा के लिए है। सरकार को कठोर कार्रवाई करनी चाहिए थी। आतंकवाद के

पहलगाम आतंकी हमले की जिम्मेदारी होनी चाहिए तय : सुजाय हाजरा

कोलकाता। जम्मू-कश्मीर के पहलगाम में हुए आतंकी हमले को लेकर तृणमूल कांग्रेस विधायक सुजाय हाजरा ने केंद्र सरकार पर तीखा हमला बोला है। हाजरा ने कहा कि पहलगाम हमले की जिम्मेदारी तय होनी चाहिए। उन्होंने सुरक्षा चूक पर सवाल उठाते हुए इसकी गहन जांच की मांग की और कहा कि केंद्र सरकार को आतंकवाद के खिलाफ कड़े कदम उठाने चाहिए। साथ ही, उन्होंने भाजपा और आरएसएस पर देश में सांप्रदायिक सौहार्द बिगाड़ने का आरोप लगाया। पुलवामा हमले के बाद भी जांच में कोई ठोस नतीजा नहीं निकला। इस बार भी केंद्र सरकार को बताना चाहिए कि इतने संवेदनशील इलाके में सुरक्षा में चूक कैसे हुई। पर्यटन संज्ञान में जब इतने सारे लोग कश्मीर जाते हैं, तो वहां सुरक्षा के पुख्ता इंतजाम क्यों नहीं थे। उन्होंने सवाल उठाया कि जब बंगाल में भाजपा नेताओं को भारी सुरक्षा दी जाती है, तो कश्मीर में पर्यटकों की सुरक्षा के लिए ऐसा क्यों नहीं किया गया।



खिलाफ ठोस कदम उठाने की जरूरत है। कांग्रेस पार्टी इस मुद्दे पर देश के साथ मजबूती से खड़ी है। पाकिस्तान से आ रहे बयानों पर कठोर कार्रवाई की जरूरत है। सरकार को आगे बढ़कर निर्णय लेना होगा। कांग्रेस पार्टी आतंकवाद के खिलाफ हर कदम पर केंद्र सरकार का समर्थन करेगी, बशर्ते वह ठोस और प्रभावी कदम उठाए। वहीं कांग्रेस के नेता कुंवर दानिश अली ने पहलगाम हमले पर

सरकार को घेरे हुए कहा कि अपनी नाकामी को छिपाने के लिए जनता पर टीकरा नहीं फोड़ना चाहिए और स्वीकार करना चाहिए कि जो जिम्मेदारी उनकी थी उसे वह निभा नहीं पाए। पूर्व सांसद दानिश अली ने केंद्रीय मंत्री पीयूष गोयल के मीडिया को दिए एक बयान का वीडियो साझा करते हुए शनिवार को कहा कि सरकार ने सर्वदलीय बैठक में अपनी नाकामी को स्वीकार किया है।

अनंतनाग में पहलगाम हमले के बाद 175 लोग हिरासत में

कड़ी सतर्कता के साथ दिन-रात तलाशी अभियान जारी

श्रीनगर, 26 अप्रैल (एजेंसियां)। जम्मू-कश्मीर के पहलगाम में हाल ही में हुए आतंकी हमले के बाद सुरक्षा बलों ने अनंतनाग जिले में बड़े पैमाने पर कार्रवाई करते हुए पूछताछ के लिए करीब 175 संदिग्धों को हिरासत में लिया है। पुलिस ने बताया कि पिछले चार दिनों में अनंतनाग पुलिस, सेना, केन्द्रीय रिजर्व पुलिस बल (सीआरपीएफ) और अन्य एजेंसियों की संयुक्त टीमों में संदिग्ध ठिकानों और सहायता नेटवर्क को निशाना बनाते हुए पूरे जिले में व्यापक घेराबंदी और तलाशी अभियान चला रही हैं।



आतंकी हमले में 26 लोगों की जान चली गई थी। हमले के बाद सुरक्षा एजेंसियों ने कई जिलों में बड़े पैमाने पर अभियान चलाया और पूछताछ के लिए संदिग्धों को हिरासत में लिया। उन्होंने बताया कि अनंतनाग में सुरक्षा को और बढ़ाने के लिए संदिग्ध गतिविधियों पर नजर रखने और सार्वजनिक सुरक्षा सुनिश्चित करने के लिए पूरे जिले में अतिरिक्त मोबाइल वाहन चेक प्वाइंट (एमवीसीपी) स्थापित किए गए हैं।

पुलिस ने कहा कि इसके अलावा किसी भी संभावित आतंकवादी उपस्थिति को खत्म करने और जिले को सुरक्षित करने के लिए विशेष रूप से उच्च घनत्व वाले वन क्षेत्रों में घेराबंदी और तलाशी अभियान (कांसो), घात लगाकर हमला और गहन गश्त शुरू की गई है। सुरक्षा बलों ने मध्य कश्मीर के गंदरबल जिले में भी सतर्कता बढ़ा दी है क्योंकि जिले की पर्वत श्रृंखलाएं अनंतनाग से जुड़ी हुई हैं।

गुजरात में अवैध अप्रवासियों पर बड़ी कार्रवाई

सूरत-अहमदाबाद में हजारों बांग्लादेशी किए गिरफ्तार



अप्रवासियों को आश्रय देने वाले लोगों को भी कानूनी कार्रवाई की दी गई चेतावनी

अहमदाबाद, 26 अप्रैल (एजेंसियां)। पहलगाम आतंकी हमले के बाद केंद्र सरकार के निर्देश पर अवैध अप्रवासियों पर कार्रवाई शुरू कर दी गई है। गुजरात में एक हजार से अधिक बांग्लादेशी अवैध अप्रवासियों को हिरासत में लिया गया है। राज्य के गृह मंत्री हर्ष सांघवी ने बताया कि सूरत और अहमदाबाद में तलाशी अभियान के दौरान अवैध अप्रवासियों को हिरासत में लिया गया। इनमें महिलाएं और बच्चे भी शामिल हैं। इनके प्रत्यर्पण के प्रयास जारी हैं।

गृह मंत्री ने इसे गुजरात पुलिस की सबसे बड़ी कार्रवाई बताते हुए कहा कि अहमदाबाद में कम से कम 890 तथा सूरत में 134 अवैध बांग्लादेशी अप्रवासियों को हिरासत में लिया गया। उन्होंने अवैध अप्रवासियों को चेतावनी दी कि वे अपनी इच्छा से पुलिस के समक्ष आत्मसमर्पण कर दें अन्यथा उन्हें पकड़ लिया जाएगा और निर्वासित कर दिया जाएगा। उन्होंने अप्रवासियों को आश्रय देने वाले लोगों को

भी कानूनी कार्रवाई की चेतावनी दी। गृह मंत्री ने कहा कि हम उन फर्जी दस्तावेजों की भी जांच करेंगे जिनका इस्तेमाल उन्होंने देश के विभिन्न हिस्सों और गुजरात तक पहुंचने के लिए किया और फर्जी दस्तावेज बनाने वालों के खिलाफ कार्रवाई की जाएगी। पुलिस को गुजरात भर में अवैध अप्रवासियों के खिलाफ कार्रवाई करने के निर्देश दिए गए हैं और सुरक्षा पर कैबिनेट समिति की बैठक में लिए गए निर्णय के

दो बांग्लादेशी निकले अलकायदा के स्लीपर सेल

सांघवी ने कहा कि अप्रवासियों ने गुजरात आने से पहले भारत के विभिन्न हिस्सों में रहने के लिए पश्चिम बंगाल से प्राप्त फर्जी दस्तावेजों का इस्तेमाल किया। इनमें से कई लोग मादक पदार्थ तस्करी और मानव तस्करी में संलिप्त हैं। हाल ही में गिरफ्तार किए गए चार बांग्लादेशियों में से दो अलकायदा के स्लीपर सेल में काम करते थे। इन बांग्लादेशियों की पृष्ठभूमि और गुजरात में उनकी गतिविधियों की जांच की जाएगी। इनके निर्वासन की सभी प्रक्रियाएं यथाशीघ्र पूरी करने के लिए व्यवस्था की गई है।

अनुसार पाकिस्तानी नागरिकों को गुजरात छोड़ने का स्पष्ट आदेश दिया गया है। मंत्री ने कहा कि पश्चिम बंगाल को इस बात का सबूत दिया जाएगा कि बंदियों ने राज्य में कैसे फर्जी दस्तावेज बनाए।

गुजरात के पुलिस महानिदेशक (डीजीपी) विकास सहाय ने कहा कि हिरासत में लिए गए लोगों से पूछताछ की जा रही है तथा दस्तावेजों और अन्य साक्ष्यों के आधार पर उनकी राष्ट्रीयता का पता लगाया जा रहा है। जब यह तय हो जाएगा कि वे बांग्लादेशी नागरिक हैं, तो केंद्र सरकार और सीमा सुरक्षा बल

(बीएसएफ) के समन्वय से उनके निर्वासन की प्रक्रिया यथाशीघ्र पूरी की जाएगी।

बता दें कि केंद्र सरकार ने जम्मू-कश्मीर के पहलगाम में 22 अप्रैल को हुए आतंकवादी हमले के बाद पाकिस्तानियों को जारी सभी वीजा रद्द कर दिए हैं। इसी नीति के आधार पर पाकिस्तान के लोगों को देश छोड़ने को कहा गया है। केंद्रीय गृह मंत्रालय ने भी सभी राज्यों को निर्देश दिए हैं कि पाकिस्तान के लोगों की पहचान कर उन्हें देश से निकालने के लिए जरूरी कार्रवाई की जाए।

सार संक्षेप

कुपवाड़ा में हथियार व गोला-बारूद बरामद

श्रीनगर। जम्मू-कश्मीर के सीमावर्ती जिले कुपवाड़ा में सुरक्षा बलों ने एक आतंकवादी ठिकाने का भंडाफोड़ किया है और हथियारों तथा गोला-बारूद का एक बड़ा जखीरा बरामद किया है। इस सप्ताह की शुरुआत में अनंतनाग के पहलगाम में हुए आतंकवादी हमले के मद्देनजर आतंकवाद विरोधी अभियान में तेजी लाने के बीच ठिकाने का भंडाफोड़ किया गया।

शिवपुरी मामले में वायु सेना ने जताया खेद

भोपाल/शिवपुरी। मध्य प्रदेश के शिवपुरी जिले में एक मकान पर एक विमान से भारी गोले जैसी वस्तु गिरने से उस मकान के ध्वस्त होने के मामले में वायु सेना ने खेद जताया है। भारतीय वायु सेना ने कहा कि शिवपुरी के पास एक वायु सेना के एक विमान से गैर विस्फोटक वस्तु गिरने से मकान को हुए नुकसान को लेकर वायु सेना खेद व्यक्त करती है। इस मामले में वायु सेना की ओर से जांच के निर्देश दिए गए हैं।

केरल के प्रख्यात इतिहासकार एमजीएस नारायणन का निधन

कोझिकोड। प्रख्यात इतिहासकार, लेखक एवं राजनीतिक टिप्पणीकार मुन्शील गोविंदा मेनन शंकर नारायणन का शनिवार को यहां निधन हो गया। वह 92 वर्ष के थे। उनके परिवार में पुत्री प्रेमलता और दो पुत्र एन विजय कुमार और एन विनय हैं। नारायणन उच्च जैनित बीमारी से पीड़ित थे और शनिवार को कोझिकोड के मालापरम्बा स्थित अपने कोआस 'मैत्री' में अंतिम सांस ली।

हाईकोर्ट का जीडीए को चार सप्ताह में निर्णय देने का आदेश

गाजियाबाद। शिप्रा कृष्णा विस्टा, इंदिरापुरम के अपार्टमेंट निवासियों ने उत्तर प्रदेश अपार्टमेंट अधिनियम के उल्लंघन के खिलाफ गाजियाबाद विकास प्राधिकरण से शीघ्र कार्रवाई की मांग की है। निवासियों ने 5 सितंबर 2024 को डीजी डिस्कनेक्शन के संबंध में उत्तर प्रदेश अपार्टमेंट अधिनियम की धारा 22(2) के तहत एक अपील दायर की थी। इस अपील पर 30 सितंबर 2024 को सुनवाई की गई थी, लेकिन अब तक कोई निर्णय नहीं लिया गया है। निवासियों का आरोप है कि गाजियाबाद विकास प्राधिकरण ने यह आदेश दिया था कि जब तक इस मामले का अंतिम निर्णय नहीं हो जाता, तब तक डीजी डिस्कनेक्शन से संबंधित कोई कार्रवाई न की जाए, लेकिन कार्यकारी अध्यक्ष द्वारा इन आदेशों का उल्लंघन किया गया। इसके कारण निवासियों को गंभीर परेशानी का सामना करना पड़ा और अंततः उन्हें मामले को उच्च न्यायालय में ले जाने के लिए मजबूर होना पड़ा। उच्च न्यायालय ने 22 अप्रैल 2025 को इस मामले में अपना निर्णय सुनाते हुए गाजियाबाद विकास प्राधिकरण को 4 सप्ताह के भीतर निर्णय देने का आदेश दिया है।

जनता के अधिकारों पर हमला कर रही भाजपा : उमंग सिंघार

इंदौर, 26 अप्रैल (एजेंसियां)। मध्य प्रदेश विधानसभा के नेता प्रतिपक्ष उमंग सिंघार ने कांग्रेस द्वारा चलाए जा रहे संविधान बचाओ अभियान के संबंध में कहा कि देश के नागरिकों के अधिकारों पर भारतीय जनता पार्टी सरकार हर दिन हमला कर रही है और जनता को इस अत्याचार से बचाने के लिए कांग्रेस संविधान बचाओ अभियान शुरू करने जा रही है। सिंघार ने यहां संवाददाताओं को इस अभियान के संबंध में जानकारी दी। इसका उद्देश्य संविधान में निहित सामाजिक, आर्थिक और राजनीतिक न्याय जैसे मूलभूत सिद्धांतों की रक्षा करना है, जिन पर वर्तमान सत्तारूढ़ सरकार प्रहार कर रही है। नेता प्रतिपक्ष ने कहा कि कांग्रेस की संविधान बचाओ यात्रा केवल कांग्रेस का आंदोलन नहीं है। यह देश के हर उस नागरिक का आंदोलन है, जो संविधान द्वारा प्रदत्त अधिकारों का सम्मान करता है। आंदोलन मात्र चोट बैंक की राजनीति नहीं, बल्कि आम जनता की वास्तविक आवाज है। कांग्रेस द्वारा निर्धारित तीन प्रमुख बिंदु-सामाजिक न्याय, राजनीतिक न्याय और आर्थिक न्याय-केवल घोषणाएं नहीं, बल्कि आम जनता की वास्तविक जरूरतें हैं। यह अभियान 25 अप्रैल से 30 मई तक चार चरणों में संचालित होगा। 25 से 30 अप्रैल तक सभी राज्यों में जिला स्तर पर और पांच से 10 मई तक सभी जिलों में ब्लॉक स्तर पर जनसभाएं होंगी। इसके बाद विधानसभाओं में आम जनता के साथ संवाद और सभाएं एवं घर-घर जाकर प्रचार और संविधान बचाओ का संदेश प्रसारित किया जाएगा।



बिहार में चुनाव टिकट खरीदने का आरोप लगाकर घिरे प्रशांत किशोर



मंत्री अशोक चौधरी करेगे मानहानि का मुफ्तदम

पटना, 26 अप्रैल (एजेंसियां)। राजनीतिक दल जन सुराज के संस्थापक प्रशांत किशोर इन दिनों 'जन सुराज उद्घोष यात्रा' के तहत बिहार के विभिन्न जिलों का दौरा कर रहे हैं। इस बीच, बिहार के मंत्री अशोक चौधरी के बारे में दिए गए बयान पर वह घिरे नजर आ रहे हैं। प्रशांत किशोर ने मंत्री अशोक चौधरी पर टिकट खरीदकर बेटी को सांसद बनाने का आरोप लगाया था। इस बयान को लेकर मंत्री अशोक चौधरी ने प्रशांत किशोर पर मानहानि का मामला दर्ज करने की तैयारी शुरू कर दी है। जदयू नेता अशोक चौधरी ने शनिवार को कहा कि जन सुराज के प्रशांत किशोर ने जो कहा है, उसके लिए उनके खिलाफ मानहानि का केस करेंगे और लड़ेंगे। हम दलित परिवार से आते हैं, हम तलवार लेकर तो लड़ नहीं सकते। हमारे

प्रशांत किशोर ने जमुई में मंत्री पर साधा था निशाना

दरअसल, प्रशांत किशोर ने शुक्रवार को जमुई में मंत्री अशोक चौधरी पर जमकर निशाना साधा था। जन सुराज के संस्थापक ने कहा था कि उनका (अशोक चौधरी का) राजनीतिक चरित्र क्या है, यह सबको पता है। उन्होंने अपनी बेटी को 'टिकट खरीदकर' सांसद बनवाया। बिहार के किसी नेता या पार्टी में इतनी हिम्मत नहीं है कि वह हम पर एक रुपया भी लेने का आरोप लगा सके।

पास जो भी सामान्य नागरिकों के संसाधन हैं, हम उन्हीं का प्रयोग करेंगे और हमें लगता है कि हमें न्याय मिलेगा। उन्होंने कहा था, मैं न तो विधायक हूँ, न सांसद, न ही बालू माफिया या शराब माफिया के लिए काम करता हूँ। मैंने जो भी धन अर्जित किया है, वह अपनी बुद्धि और मेहनत से किया है। मैं जो भी संसाधन खर्च कर रहा हूँ, वह बिहार के गरीब लोगों के लिए खर्च कर रहा हूँ, ताकि पैसे के अभाव में उन्हें राजनीति से दूर न रहना पड़े।

कार्रवाई

पहलगाम आतंकी हमले के बाद भारत में रह रहे पाकिस्तानी नागरिकों की बड़ी गड़कन

जम्मू में शादी कर आई 34 पाक महिलाएं दीर्घकालिक वीजा पर

जम्मू, कश्मीर ही नहीं बल्कि जम्मू संभाग में भी पाकिस्तानी महिलाओं की शादी जम्मू के व्यक्तियों से हुई है। इनकी कुल संख्या 34 है। एक रोचक तथ्य इन शादियों का यह भी है कि इनमें से चार महिलाओं ने जिन बच्चों को जन्म दिया उन्हें पाकिस्तानी नागरिकता मिली है।

जबकि कुछ सप्ताह पूर्व भारतीय केरिपुब जवान से शादी करने वाली पाकिस्तानी महिला मीनल का वीजा पिछले महीने की 14 तारीख को समाप्त हो चुका है। याद रहे केंद्र सरकार ने पहलगाम में आतंकी हमले के बाद पाकिस्तानी नागरिकों को दिए गए व्यापार, सम्मेलन, पर्यटन और तीर्थयात्री सहित 14 श्रेणियों के वीजा रद्द कर दिए हैं। जम्मू में अधिकारियों ने बताया है कि चार बच्चों के साथ 34 पाकिस्तानी महिलाएं और केरिपुब कांस्टेबल से

विवाहित एक अन्य महिला फिलहाल जम्मू क्षेत्र में रह रही हैं। अधिकारियों के अनुसार, विवाहित 34 पाकिस्तानी महिलाएं यहां बस गई हैं और वे दीर्घकालिक वीजा (एलटीवी) की श्रेणी में आती हैं, जिसे रद्द नहीं किया गया है। रोचक तथ्य यह है कि कुछ महिलाओं ने चार बच्चों को जन्म दिया है और उन्होंने भी पाकिस्तानी नागरिकता का विकल्प चुना है। एक अन्य पाकिस्तानी महिला मीनल खान ने यहां केंद्रीय रिजर्व पुलिस बल



केंद्र सरकार ने 14 श्रेणियों के वीजा किए हैं रद्द

(सीआरपीएफ) के एक जवान से शादी की है, जिसका वीजा इस साल 14 मार्च को समाप्त हो गया था। अधिकारियों ने कहा कि महिला ने वीजा में विस्तार के लिए आवेदन किया

है और उसका आवेदन केंद्रीय गृह मंत्रालय के समक्ष लंबित है। दरअसल शुक्रवार को केंद्रीय गृह मंत्री अमित शाह की कई राज्यों के मुख्यमंत्रियों के साथ टेलीफोन पर बातचीत के बाद, केंद्रीय गृह सचिव गोविंद मोहन ने भी सभी राज्यों के मुख्य सचिवों के साथ एक वीडियो कॉन्फ्रेंस की थी और उन्हें यह सुनिश्चित करने के लिए कहा था कि जिन पाकिस्तानी नागरिकों के वीजा रद्द किए गए हैं, वे तब समय सीमा तक भारत छोड़ दें। सभी राज्यों

सरकारों को भेजे गए संदेश में गृह मंत्रालय ने कहा कि यह आदेश पाकिस्तानी नागरिकों को जारी किए गए दीर्घकालिक वीजा और राजनयिक और आधिकारिक वीजा पर लागू नहीं होगा। गृह मंत्रालय के आदेश के अनुसार, सार्क वीजा रखने वालों को 26 अप्रैल तक भारत छोड़ देना चाहिए और जिनके पास आमगन पर वीजा, व्यवसाय, फिल्म, पत्रकार, पारगमन, सम्मेलन, पर्वतारोहण, छात्र, आगतुक, समूह पर्यटक और

तीर्थयात्री वीजा हैं, उन्हें 27 अप्रैल तक भारत छोड़ देना चाहिए। पाकिस्तान के अल्पसंख्यकों के लिए जाने वाले समूह तीर्थयात्री वीजा वाले लोगों को भी 27 अप्रैल तक देश छोड़ देना चाहिए। फिलहाल जिले में 34 पाकिस्तानी नागरिक दीर्घकालिक वीजा पर रह रहे हैं। प्रशासन का कहना है कि सरकार के ताजा फैसले से इनका सीधा असर नहीं पड़ेगा, लेकिन पुलिस और प्रशासन ने सत्यापन की प्रक्रिया तेज कर दी है।

